



## سوال

(75) عشاء کے بعد کس کو باتیں کرنے کی اجازت ہے اور کس کو نہیں

## جواب

السلام علیکم ورحمة اللہ وبرکاتہ

ترمذی میں ہے «لا سحر الا لمصل او مسافر» یعنی نمازی اور مسافر کو باتیں کرنے کی اجازت ہے اس سے کونسا نمازی مراد ہے جو بعد نماز عشاء گفتگو کر سکتا ہے۔؟

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس حدیث «لا سحر الا لمصل» میں نماز سے مراد عشاء کی نماز ہے یعنی عشاء کی نماز کے انتظار میں بیٹھا تو باتوں کی اجازت ہے۔ کیونکہ بعض دفعہ نماز عشاء دیر میں پڑھی جاتی ہے تو خیال ہوتا ہے کہ عشاء کے بعد بات چیت منع ہے تو عشاء کے معمول وقت کے بعد بھی یہی حکم ہوگا۔ اس بنا پر رسول اللہ صلی اللہ علیہ وسلم نے فرمایا کہ نماز کے انتظار میں ہو تو بات چیت منع نہیں تاکہ مطلب کی گفتگو بھی ہو جائے اور نیند بھی رکی رہے۔ اور یہ بھی احتمال ہے کہ نماز سے مراد عشاء کے بعد چار نفل ہوں جو رسول اللہ صلی اللہ علیہ وسلم سونے سے پہلے پڑھا کرتے تھے۔ ملاحظہ ہو مفتی وغیرہ اور تو وغیر بھی مراد ہو سکتے ہیں۔

## حاشیہ :

حدیث کے اصل الفاظ یہ ہیں۔

«من نجز عن رجل من قوم عن عبد اللہ قال قال رسول اللہ صلی اللہ علیہ وسلم لا سحر بعد الصلوة یعنی عشاء الا لمرءین مصل او مسافر»

ان الفاظ سے معلوم ہوتا ہے کہ نماز عشاء مراد ایسا ٹھیک نہیں مگر کہا جائے بعد الصلوة میں حذف مضاف ہے۔ یعنی بعد وقت یعنی «المعتاد لما فافهم» (مسند احمد جلد اول صفحہ

نمبر 379)

وبالله التوفیق



مجلس البحث والدراسات  
محدث فتوى

## فتاویٰ الہدیث

کتاب الصلوٰۃ، نماز کا بیان، ج 2 ص 85

محدث فتویٰ